

सोमाहुतिर्भार्गवः । अग्निः । गायत्री

इमां मे अग्ने समिधमिमामुपसदं वनेः । इमा उ षु श्रुधी गिरः ॥ २.००६.०१

अग्ने- पावक सर्वभूतहितकृतो । मे- मम । इमाम्- एताम् । समिधम् । इमामुपसदम्- एतदुपसदनम् । वनेः- सम्भजेथाः । इमाः- एतान् । गिरः- मन्त्रान् । सु- सुष्ठु । श्रुधि- शृणु ॥१॥

अया ते अग्ने विधेमोर्जो नपादश्चमिष्टे । एना सूक्तेन सुजात ॥ २.००६.०२

ऊर्जो नपात्- शाक्त । अश्चमिष्टे- उपासकप्राणकाम । सुजात- शोभनजन्मसम्पन्न । अग्ने- पावक सर्वभूतहितकृतो । अया- अनया प्रज्ञया । ते- तव । विधेम- परिचर्या कुर्मः । एना- अनेन । सूक्तेन- मन्त्रवर्गेण च सेवां कुर्मः ॥२॥

तं त्वा गीर्भिर्गिर्वीणसं द्रविणस्युं द्रविणोदः । सपर्येम सपर्यवः ॥ २.००६.०३

द्रविणोदः- वरद । गिर्वीणसम्- मन्त्रसम्भक्तारम् । द्रविणस्युम्- हव्यकामम् । तम्- तादृशम् । त्वा- भवन्तम् । गीर्भिः- मन्त्रैः । सपर्यवः- सेवकाः सन्तः । सपर्येम- परिचरेम ॥३॥

स बोधि सूरिर्मघवा वसुपते वसुदावन् । युयोध्यश्स्मद्वेषांसि ॥ २.००६.०४

वसुदावन्- वरद । सः- तादृशः सन् । सूरिः- मेधावी सन् । मघवा- सम्पद्धान् सन् । वसुपते- गृहपते । वस निवासे । बोधि- जागृहि । अस्मद्द्वेषांसि- अस्माकं द्वेषभावनानि । युयोधि- पृथक् कुरु ॥४॥

स नो वृष्टिं दिवस्परि स नो वाजमनर्वाणम् । स नः सहस्त्रिणीरिषः ॥ २.००६.०५

सः- तादृशस्त्वम् । नः- अस्मभ्यम् । दिवस्परि- नभसः । वृष्टिं कुरु । अनर्वाणम्- अविचाल्यम् । वाजम्- धान्यादिकं कुरु । सहस्त्रिणीः- प्रभूताः । इषः- सत्कामनाः कुरु ॥५॥

ईळानायावस्यवे यविष्ठ दूत नो गिरा। यजिष्ठ होतरा गहि ॥ २.००६.०६

दूत । यविष्ठ- तरुणतम । यजिष्ठ- पूज्यतम । होतः- देवाह्वातः । नः- अस्माकम् । गिरा- मन्त्रेण ।

अवस्यवे- रक्षाकामाय । ईळानाय- मन्त्रविदे । आ गहि- आगच्छ ॥६॥

अन्तर्ह्यग्न ईयसे विद्वाञ्जन्मोभया कवे। दूतो जन्येव मित्र्यः ॥ २.००६.०७

कवे- क्रान्तदर्शिन् । अग्ने- सर्वभूतहितक्रतो । उभया जन्म- अभ्युदयनिःश्रेयसयोः । विद्वान्- ज्ञाता

सन् । दूतः सन् । अन्तः- अन्तर्हृदये । ईयसे- अभिसरसि ॥७॥

स विद्वाँ आ च पिप्रयो यक्षि चिकित्व आनुषक्।

आ चास्मिन्सत्सि बर्हिषि ॥ २.००६.०८

सः- असौ । विद्वान्- विद्यावान् । चिकित्वः- प्रज्ञावान् । च । आनुषक्- क्रमेण । पिप्रयः- पूरय ।

यक्षि- सङ्गमय । आ- आभिमुख्येन । बर्हिषि- दर्भासने चित्तासने वा । सत्सि- उपविश ॥८॥